

# चांदोबा





## भारतवीर प्रश्नावलीत भाग घ्या आणि आकर्षक बक्षिसे मिळवा

### भारताचे वीर-२

तुम्हाला खेळ आवडतात ना? मग तुमच्या  
आवडत्या खेळांवरून ही प्रश्नावली  
सोडवा.

तीन विनयक  
उत्तरांना बक्षिसादाखल  
सायकली मिळतील. :-

१. १९३२च्या लॉस ऑंजेलिस ऑलिंपिक्समध्ये यांनी  
भारतीय संघाचे नेतृत्व केले आणि हॉकीचे  
सुवर्णपदक जिंकले. १९३६ ते १९४८ पर्यंतच्या आंतरराष्ट्रीय हॉकी  
सामन्यांमध्ये त्यांनी एक हजारपेक्षा जास्त गोल केलेले आहेत. त्यांचे नांव  
काय?

हा प्रथम खुलियर विंबल्डन टेनिस विजेता होता आणि आता भारताच्या  
लोकप्रिय जोडीतला एक खेळाडू आहे. त्याचे नांव सांगा.

१०,००० पेक्षा जास्त धावा प्रथम काढणारा 'लहानखुदा खेड्डी'  
'लिटल मास्टर' कोण आहे?

हा विश्वचषक विजेता बुद्धिवळपटू प्रत्येक  
भारतीयाला माहीत आहे. तुम्हालाही तो ठाऊक  
असावाच.

यांनी १९८० मध्ये ऑल इंग्लंड बॅडमिंटन  
चॅंपियनशिप जिंकून जगाचा नकाशावर  
भारताचे नांव नोंदवले. ओळीने नऊ वर्षे राष्ट्रीय  
विजेतेपद जिंकणाऱ्या या खेळाडूचे नांव काय?

प्रत्येक प्रश्नाचे उत्तर दिलेल्या ओळीवर लिहा. या पांच वीरपैकी  
तुम्हाला कोणता वीर आवडतो व कोण? 'इतिहासतला माझा आवडता  
वीर' याबद्दल दहा शब्द लिहा.

स्पर्धकाचे नांव :-

वय :-

पता :-

पिन :-

स्पर्धकाची सही :-


पालकांची सही :-

हे पान नीट कापून ५ डिसेंबर पूर्वी पुढील पत्त्यावर पाठवा.  
HEROES OF INDIA QUIZ - 2  
CHANDAMAMA INDIA LIMITED  
No.82, DEFENCE OFFICERS COLONY  
EKKATTUTHANGAL, CHENNAI - 600 097.

सूचना :-

१. ही स्पर्धा ८ ते १४ वर्षांपासून मुलांसाठी आहे.
२. 'स्वर्ण पाषाण' फक्त तीन विजेते निवडले जातील. विजेत्यांना  
योग्य उंचीच्या सायकली बक्षिस दिल्या जातील. एकापेक्षा  
जास्त अचूक उत्तरे आल्यास विजेत्यांची निवड 'माझा आवडता  
वीर' या वर्गानेच ठरली जाईल.
३. परिक्षकांचा निर्णय अंतिम राईल.
४. त्याबद्दल वेगळ्या पत्रव्यवहार केला जाणार नाही.
५. विजेत्यांना पोस्टाने निर्णय कळवला जाईल.

ही बक्षिसे  
देत आहे



## चांगला चोर

विद्याधरला लहानपणापासूनच काव्याची फार  
आवड होती. कवितांची पुस्तके गिथे गिथे मिळतील,  
तिन्ही ती आणून तो कविता वाचत बसे. त्यांतल्या  
बऱ्याच कविता तो पाठ करायचा. बऱ्याच्या दहाव्या  
वर्षापासूनच तो स्वतः काव्यरचना करायला लागला,  
व आपल्या गोड आवाजात गाऊन तो आपली कविता  
लोकांना ऐकवू लागला. एक दिवस त्याचा एक  
नातेवाईक त्याच्या घरी आला. विद्याधरच्या कविता  
ऐकून त्याला फार आनंद झाला. तो विद्याधरच्या  
आईवडिलांना म्हणाला, "विद्याधरला दंडकारण्या-  
तल्या बाणीनाथांकडे पाठवा. सहा वर्षात ते त्याला  
सर्व शास्त्रांत पारंगत करतील. तुमच्या या मुलाचे  
भविष्य ते उज्ज्वल करून त्याला लौकिक मिळवून  
देतील."

या नातेवाईकाचा सल्ला विद्याधरच्या  
आईवडिलांना पडला. त्यांनी त्याला दंडकारण्यातल्या  
गुरुकुलांत पाठवले. सहा वर्षे तो तिथे शिक्षण घेत  
होता. त्याने अतिशय मन लावून अभ्यास केला.


त्याच्या चांगल्या स्वभावामुळे गुरु बाणीनाथ  
त्याच्यावर प्रसन्न होते. त्याच्या द्वारा बुद्धिमत्तेचे  
त्यांनी कौतुक केले. आठवड्यानंतर विद्याधर घरी  
परत जाणार होता. तेवढ्यांत एक दुर्घटना घडली.

बाणीनाथांचे शिष्य व विद्याधर एक दिवस  
कंदमुळे व फळें आणण्यासाठी जंगलात गेले.  
इकडेतिकडे फिरत असताना त्यांनी एका चोराला  
पहिले. ते कांही प्रचारांना लुटत होते. बाणीनाथांच्या  
शिष्यांना पाहून ते चोर पळू लागले. विद्याधर एका  
चोराचा पाठलाग करू लागला. तो चोर एका  
वृक्षाच्या मागे गेला आणि दिसेनासा झाला. त्याला  
शोधत विद्याधर त्या वृक्षामागे गेला. तिथे एक मुनी  
ध्यानस्थ बसलेले होते. विद्याधरला बाटले की हाच  
तो चोर असावा. तो त्या मुनीला म्हणाला, "मला  
फरवायचा प्रयत्न करू नकोस. वेष बदलतास तरी  
चेहरा मला ओळखता येईल की!" असे म्हणून त्याने  
त्या मुनीची दाढी जोराने ओढली.

त्या मुनीचा तपोभंग झाला. त्याने डोळे उघडले.

'बसुंधरा'





सारा प्रकार समजल्यानंतर मुनीने विचारले, “अरे मूर्खा, मुनी आणि चोर यांतला फरक जर तुला कळला नाही, तर तू कसला विद्यावान? मला चोर संजण्याची चूक तू केलीच आहेस. त्याबद्दल मी तुला शाप देतो. एक वर्षभर दररोज एक अपराध करून चोरासारखे जीवन तुला जगावे लागेल. जर तू असे केले नाहीस, तर तुला जे शिक्षण मिळाले आहे ते तू विसरून जाशील.”

विद्याधरने मुनीचे पाय धरले व त्यांची क्षमा मागितली. पण मुनींनी त्याच्यावर दया केली नाही. शेवटी विद्याधर आश्रमांत फाट आला आणि गुरु बाणीनाथांना त्याने सर्व हकीकत सविस्तर सांगितली. बाणीनाथांनी त्याला धीर देऊन म्हटले, “माग्यामधे जे व्हावचें असते ते होणारच! त्याबद्दल दुःख करून किंवा गप्प बसण्याने कांही फरक पडत नाही. एक वर्षभर जर तू कांही अपराध केला नाहीस, तर तुझे शिक्षण व्यर्थ होऊन जाईल. मी सांगतो ते ऐक. तू कांभोज नगरांत जा. तिथे पुष्कळ श्रीमंत

लोक आहेत. आणि जिथे अगणित संपत्ती असते, ती कांही सर्वस्वी प्रामाणिकपणे मिळवलेली असतेच असं नाही. तू असल्या घरांतून चोऱ्या कर. एक वर्षभर तू असे अपराध करीत राहा. पण एवढं मात्र कर. कांहीही करून तू पकडला जाणार नाहीस याची काळजी घे. हे अपराध करीत असताना या चोरीच्या कलेतल्या खुब्या व वारकावे शिकून घे. हीदेखील एक विद्या आहे. तुला येतील ते सारे अनुभव ताडपत्रांवर लिहून ठेव. त्यामुळे भविष्यांत राज्यकर्त्यांना व त्यांच्या गुप्तचरांना त्याचा फार मोठा फायदा होऊ शकेल. चोर चोऱ्या कसे करतात व चोरांच्या मनोवृत्ती कशा असतात हे त्यांना कळेल.”

गुरूच्या सांगण्यावरून विद्याधर कांभोज नगरांत गेला. आपली चतुर बुद्धी वापरून, दररोज चोरी करण्याची पद्धत बदलत तो चोऱ्या करू लागला. नगरांत त्यामुळे गोंधळ सुरू झाला. एक चलाख चोर नगरांत आला आहे अशी चर्चा सुरू झाली. सैनिकांनी त्याला पकडण्याचे खूप प्रयत्न केले, पण विद्याधर त्यांच्या हाती लागला नाही.

गुरूने सांगितल्याप्रमाणे आपल्या चोरीबद्दलची सारी माहिती तो ताडपत्रांवर लिहून ठेवीत होता. ती पत्रे त्याने अतिशय जपून, लपवून, ठेवली होती. एव्हाना तो श्रीवर नांवाच्या एका मध्यमवर्गातल्या गृहस्थांच्या घरी राहू लागला होता. त्याचे ज्ञान व राज्ञापण पाहून त्या घरांतली मंडळीच नव्हे तर आजूबाजूचे शेजारीदेखील आश्चर्यचकित होत असत. त्याचे बागणे इतके सभ्य व सुसंस्कृत होते, की कुणालाही त्याचा संशय आला नसता. अशा तऱ्हेने दिवस जात होते.

श्रीकरला एक चौदा वर्षांची, सोनेरी बाहुलीसारखी देखणी व गोड मुलगी होती. विद्याधरच्या कविता वाचून ती आनंदित होत असे. त्याच्या तोंडून त्याच्या कविता ऐकताना ती देहभान विसरून जात असे. एकदा दिवसभर तो तिला कुठे दिसला नाही.


म्हणून सहजच त्याला शोधत ती त्याच्या खोलीत शिरली. तिथे तिला कांही ताडपत्रे पडलेली आढळली. तिने ती वाचायला घेतली, तेव्हा तिच्या लक्षांत आले की नगरांतला महाचलाख चोर हा दुसरातिसरा कुणी नसून खुद विद्याधरच आहे. तिला आश्चर्य वाटले आणि मनाला थोडा धक्काही बसला. ती ताडपत्रे घेऊन ती खोलीबाहेर पडली. तेव्हाच विद्याधर तिथे आला. काय घडतंय ते त्याला लगेच समजले.

विद्याधर तिला म्हणाला, “मी या नगरांत उद्यांपर्यंतच राहाणार आहे. तोपर्यंत माझ्याबाबत तू दुसऱ्या कुणालाही कांहीही कळता कामा नये. आता तुला माझ्याबद्दल समजले आहेच. पण मी कांही तुला जावंत ठेवणार नाही. मी तुम्ही हत्या करी केली ते कुणाला कळणारदेखील नाही!”

श्रीकरची मुलगी धाबरीली. ती थरथर कांपू लागली व म्हणाली, “तुम्ही उद्यां काय करणार आहात ते बिहीलेले आहे. नि मी ते वाचले आहे, तरीदेखील मी कुणांना कांहीही सांगणार नाही. माझ्यावर विश्वास ठेवा! मला मारू नको हो!”

विद्याधरने तिच्या बोलण्यावर विश्वास ठेवला व तिला जाऊ दिले. परंतु तिने आपला शब्द पाळला नाही. जे झाले ते तिने आपल्या पित्याला सविस्तर सांगितले. तिच्या पित्याने नगराच्या पहारेकऱ्यांकडे ही तक्रार केली. दुसऱ्या दिवशी जेव्हा विद्याधर दुपारच्या वेळेला चोरी करीत होता, त्यावेळेला सैनिकांनी त्याला पकडले. कारण त्याचा धांगपतत त्यांना माहीत होता. सैनिकांनी विद्याधरला तुरुंगात टाकले.

या बातमीमुळे नगरांत एकच गोंधळ माजला. नगरपालाने सर्व नागरिकांची एक जाहीर सभा बोलावली. विद्याधरने आपली कथा त्यांना सांगितली. सारी कहाणी ऐकल्यानंतर नगरपाल म्हणाले, “तुझ्या सांगण्यावर कांही मी विश्वास ठेवणार नाही. तरीदेखील तू सांगतो आहेस त्या गुरु बाणीनाथाकडे चांदोबा



मी माझा माणूस पाठवीन व खरी माहिती त्यांच्याकडून मागवीन. आमचा संशय तुलाच दूर करायला लागेल. तू विद्वान आहेस. तू असे करो समजतोस की गुरूने वर दिल्यामुळे तुझे अपराध झाले जातील व लोक कांहीही करणार नाहीत? तू आता शेवटच्या अपराधाच्या वेळेला पकडला गेला आहेस. तेव्हा गुरूने तुला दिलेला वर आता निघ्रम झाला आहे.”

त्यावर विद्याधरने उत्तर दिले, “मी माझ्या अपराधाचे प्रायश्चित्त घेणे टाळणार नाही व गुरूजींच्या वराचा फायदा घेणार नाही. म्हणूनच मी केलेल्या प्रत्येक चोरीची हकीगत मी लिहून ठेवलेली आहे. मी फक्त संपन्न घरांतून चोऱ्या केल्या. सामान्य व्यक्तींचे मी नुकसान केलेले नाही. त्यांच्या घरांतून चोरी केलेली नाही. मी चोरलेले सारे धन सुरक्षित ठेवलेले आहे. शापाच्या भितीमुळे मला अपराध करावे लागले. मुदत संपल्यानंतर मी चोरीचे धन ज्याचे त्याला परत करणार आहे. अशा बागण्यामुळे माझ्या पापांचे प्रायश्चित्त मला मिळेल




असा माझा विश्वास आहे." "नगरपाल हंसून म्हणाला, "जेव्हा तू श्रीकरच्या मुलीवर विश्वास ठेवलास त्याच क्षणी तुझ्या विश्वासाला तडा गेला आहे. जर खरोखरीच तुला शापाची भिती वाटत असती, तर तू तिची हत्या केली असतीस. तू तसं केलं नाहीस. म्हणून तुझ्या सांगण्यावर माझा विश्वास बसत नाही."

त्यावर विद्याधरने दोन्ही हात जोडून म्हटलं, "महाराय, आपण माझे म्हणणं नीट लक्षपूर्वक ऐकून घ्या. मी अशाच गोष्टी चोरल्या की ज्या मला परत करता येतील. श्रीकर यांच्या मुलीची मी हत्या करू शकलो असतो. पण तिचे प्राण मला परत देता आले नसते. ते सामर्थ्य माझ्यात नाही. म्हणून मी तिला मारले नाही. फक्त तिला मारण्याची मी धमकी दिली. तिला न मारल्यामुळे माझी वर्षभराची मेहनत बाया गेली. या शापामुळे मी माझे ज्ञान विसरून जाईन व पुन्हा अज्ञानी होईन, हे माहीत असून देखील मी तिला मारले नाही." त्यांचच मला आश्चर्य वाटतंय" नगरपालांनी म्हटलं. "तर मग माझं म्हणणं पुढे ऐका. चोरांच्यामध्येदेखील चांगले चोर असतात. त्यांना नाईलाजानेच चोऱ्या करणे भाग पडते. कधी ना कधी चोरीची लूट त्या मालकाला परत करावी अशी इच्छा

त्यांच्या मनांत असते. जी लूट परत देणे अशक्य असते, त्याला ते स्पर्शदेखील करीत नाहीत. मी मुनीच्या शापामुळे चोर बनलो, पण मी चांगला चोर आहे. काहीजण गरिबीच्या शापाने शिकार होतात व चोर बनतात. उपजीविकेसाठी लाचार होऊन ते चोरी करतात. अशा लोकांच्या मनामधे परिवर्तन आणण्यासाठी त्यांना मदत करण्यासाठी माझी ही कहाणी त्यांच्या उपयोगी पडेल." विद्याधरने त्यांना खुतासा केला.

त्याच्या या बोलण्यावर तिथे उपस्थित असलेल्या नागरिकांनी टाळ्या वाजवल्या. नगरपालांनी विद्याधरची सुटका केली. इतकेच नव्हे तर त्याचा सत्कारदेखील केला.

चोऱ्या करीत असताना विद्याधरने आपले जे अनुभव लिहून ठेवलेले होते, त्यामुळे अधिकाऱ्यांना व गुप्तचरांना त्याचा साहजिकच फायदा झाला. ते अनुभव वाचल्यानंतर अधिकाऱ्यांना चोरांच्यावर वचक ठेवता आला व चोऱ्यांचे प्रमाण खूपच कमी झाले. त्यानंतर राज्यांतल्या चोऱ्यांची संख्या अगदीच नगण्य झाली. कधीमधी एखादी भुरटी चोरी झाली, तरी त्यांत कुणाची हत्या वगैरे होत नव्हती.



## यक्षपर्वत

10

(वीरपूरच्या राजाच्या आज्ञेनुसार सेनाध्यक्ष काही घोडेत्वार व सैनिकांना घेऊन गेला, त्याने पर्वतावर राहणाऱ्या स्वर्णाचारी व समरबाहूच्या अनुयायांना आपल्याला शरण येण्यास सांगितले. परंतु समरबाहूच्या अनुयायांनी आपला पराजय मान्य केला नाही, आणि त्यांनी वीरपूरच्या सैनिकांवर धडाधड भालेबाऱ्यांचा वर्षाव सुरू केला. त्यांतला एक भाला सेनाध्यक्षांच्या खांद्याला लागला व ते घायाळ झाले!) - त्यानंतर पुढे.

खांद्यात भाला घुसला आणि सेनाध्यक्ष किंचालून घोड्यावरून खाली पडला. त्याबरोबर त्याला लागलेला भालाही बाजूला पडला. सैनिकांनी त्याला दूर नेले व त्याच्या जखमेवर मलमपट्टी करण्यास सुरवात केली.

समरबाहूच्या अनुयायांची प्रशंसा करीत स्वर्णाचारी म्हणाला, "पहिल्याच हल्ल्यांत आपण शत्रूला धूळ चारली आहे. खरं तर आपण इथे एकूण फक्त सव्वीसजणच आहोत; पण शत्रूला मात्र वाटत असेल की आपली संख्या खूप मोठी असेल."

हे बोलणे ऐकून समरबाहूच्या अनुयायांपैकीं एकाने म्हटले, "महामंत्रीजी, शत्रूने पर्वतावर चढण्याचा जरी प्रयत्न केला तरीसुद्धा आपले

जंगलातले सहकारी त्यांना अनेक तऱ्हेने त्रास देत राहतील, आणि त्यांना पुढे जाऊ देणार नाहीत. तसेच बाघ-सिंह देखील त्यांच्यावर हल्ला करतील, व त्यांना सैराबैरा पळायला लावतील."

समरबाहूचे दुसरे दोन अनुयायी म्हणाले, "महामंत्रीजी, आज्ञा द्या; आम्ही सर्वजण मिळून त्यांच्यावर भाल्यांचा मारा करून त्यांना त्रस्त करू आणि त्यांचे घोडे पकडून आणू."

स्वर्णाचारी त्यांना समजावत म्हणाला, "शत्रूची संख्या आपल्या दसपट आहे तेव्हा उतावळेपणा करणं बरोबर होणार नाही. आपले सर्व जंत पर्वताच्या पायथ्याशी सुरक्षित ठेवलेले आहेत ना?"

'चांदोबा'





"हो तर. ते सर्व एकाच ठिकाणी सुरक्षित आहेत. आपले दोन पहारेकरी त्यांच्यावर देखरेख करून त्यांना सांभाळत आहेत. शत्रू तिकडे व आम्ही इकडे आहोत. हे बरोबर आहे ना?" समरबाहूच्या अनुयायांना विचारले.

त्यांचे बोलणे ऐकून स्वर्णाचारी हंसून म्हणाला, "युद्ध संपले आहे असे मात्र समजू नका." आणि त्याने वीरपुरचे सैनिक घोड्यावर स्वार होत आहेत तिकडे बोट दाखवले. दोन सैनिक जखमी झालेल्या सेनापतीला उचलून घोड्यावर बसवीत होते आणि पर्वतावर चढण्यासाठी ते सोपा मार्ग शोधत होते हे या मंडळींच्या लक्षांत आले.

स्वर्णाचार्याने समरबाहूच्या अनुयायांना सावध राहाण्यास सांगितले आणि शत्रूच्या सैनिकांवर बरच्या, भाते फेंकण्यासाठी तयार राहाण्यास सांगितले. त्यानंतर जिथे जंगली साथीदार, पिंजऱ्यांत बंद केलेले सिंह व वाघ होते,

तिथे तो एका अनुयायाला घेऊन गेला.

सिंहाचा पिंजरा एका गुहेच्या दारासमोरच होता. दुसऱ्या गुहेच्या दारासमोर वाघांचे पिंजरे होते. त्या पिंजऱ्यावर दोन दोन जंगलातले पहारेकरी बसलेले होते.

स्वर्णाचारीला पाहून जंगलवासीयांचा सरदार म्हणाला, "वीरपुरचे सैनिक पर्वत चढून जसेही जवळ येतील, पिंजऱ्याची दारे उघडली जातील आणि आमचे लोक गुहेच्या वरच्या भागातून पळून जातील. ही क्रूर जनावरे भुकेली आहेत. ती शत्रूवर तुटून पडतील आणि त्यांना मारतील."

त्याच्या या योजनेवर स्वर्णाचारी फारच खूष झाला. नंतर तो समरबाहूच्या अनुयायांजवळ परत गेला. तिथून त्याने पर्वताच्या खालच्या बाजूकडे नजर टाकली. वीरपुरच्या सेनाध्यक्षाच्या आज्ञेनुसार त्यांचे सैनिक पर्वतावर चढू लागले होते. त्यांच्यापैकी कांहीजणांच्या जवळ धनुष्य-बाण दिसत होते.

जेव्हा समरबाहूचे अनुयायी भाले, बरच्यांचा मारा करीत होते, तेव्हा ते सैनिक चालायचे थांबत, आणि उलट बाण सोडत होते. तेवढ्यांत कांही घोडेस्वार व सैनिक पर्वताच्या मागील बाजूने वर चढू लागले.

धोका कुटून आहे हे स्वर्णाचारीच्या लक्षांत आले. समरबाहूच्या अनुयायांना धीर देत तो म्हणू लागला, "अरे शूर वीरांनो, तुमच्यापैकी कांहीजणांनी शत्रूवर मोठेमोठे दगड खाली ढकला, नि त्यांचा मार्ग रोडा. कांहीजण त्यांच्यावर भाले, बरच्या फेंकत राहा. हे काम सतत करीत राहा."


समरबाहूचे अनुयायी मोठमोठे दगड खाली ढकलत होते. पर्वत चढून येणाऱ्या वीरपुरच्या सैनिकांवर हे दगड गडगडत येऊ लागले. परंतु

त्यांपैकी बरेचसे मोठे दगड पर्वताच्या खडबडीत मार्गावर आपटून इकडे तिकडे फेंकले गेले. हे पाहून वीरपुरचे सैनिक खूष होऊ लागले, आणि दुष्पट उत्साहाने पुढे जोराने जाऊ लागले. त्यांच्या पाठोपाठ येणाऱ्या घोडेस्वारांच्या नंग्या तलवारी होत्या. व ते आपल्या राजाचा जयजयकार करीत पुढे चालले होते.

इतक्यांत एकाएकी वाघांची उरकाळी व सिंहाची गर्जना कानावर पडली. वाघ व सिंह पिंजऱ्याच्या बाहेर येऊन वीरपुरच्या सैनिकांवर तुटून पडले. या अचानक हल्ल्याला तोंड देण्याची त्यांची तयारी नव्हती. एकदम खूप खळबळ माजली. मागून येणारे घोडे एकदम घाबरले, आणि विथरून जाऊन इकडेतिकडे पळू लागले. कांही घोड्यांचा तर पाय घसरला व घोडेबारांसकट ते दरीत कोसळले. आता वाघ व सिंहाच्यासमोर कुणीच उरले नव्हते, म्हणून ते जवळच्या जंगलात पळून गेले.

जे कांही झालं, ते पाहून स्वर्णाचारी फारच खूष झाला. त्याने समरबाहूच्या अनुयायांना सांगितलं, "मेलेले आणि जखमी झालेले सैनिक सोडले तरी अजून शत्रूचे बरेच सैनिक पायथ्याशी आहेतच. आता जेव्हा ते आपल्यावर हल्ला करतील, तेव्हा त्यांच्याशी दोन हात करण्याची शक्ती आता आपल्यामधे उरलेली नाही. आपले उंट जे खालच्या बाजूला बांधलेले आहेत. त्यांच्यावर स्वार होऊन आपण जंगलात जर पळून गेलो तर तेच आपल्या दृष्टीने योग्य ठरेल. कदाचित, तिथे आपल्याला ते क्षत्रिय तरुण आणि समरबाहू महाराजदेखील भेटू शकतील. आता इथून अगोदर निघा आणि जिथे उंट आहेत तिथे जाऊन थांबा." असं म्हणून तो स्वतः पुढे निघाला

चांदोबा



व त्याच्यामागून वाकीचे सर्वजणही निघाले.

परंतु जेव्हा ते ठरवलेल्या जागी पोचले, आणि उंटावर स्वार होऊन येऊ लागले, तेव्हा त्यांना दोनशे गजांच्या अंतरावर वीरपुरचे चाळीस पचास घोडेस्वार भाले, तलवारी घेऊन त्यांच्याच दिशेने पुढे येत आहेत असे दिसले.

हे दृश्य पाहून स्वर्णाचार्याने आपली तलवार उपसली आणि आपल्या साथीदारांना पुकारून तो म्हणाला, "अरे मर्दानो, माझ्याबरोबर चला. पर्वतावरच्या देवीमातेला आपण शत्रूचा बळी देऊन प्रसन्न करू या. समरबाहू महाराज की जय!" नंतर ते सर्वजण पुढे जाऊ लागले. त्याच वेळेला वीरपुरचे घोडेस्वारही "वीरसिंह महाराज की जय" अशा घोषणा देत मोठ्या वेगाने पुढे आले आणि समरबाहूच्या अनुयायांवर तुटून पडले.

स्वर्णाचारीदेखील मोठ्या धैर्याने त्यांच्याशी लढण्यास पुढे सरसावला. ते पाहून समरबाहूचे



लोकही मोठ्या आवेशाने त्याला मदत करण्यास पुढे आले व शत्रूची निकरने लढू लागले. दोन्ही बाजूंच्या सैनिकांच्यामध्ये जोराची लढाई झाली.

ही लढाई थोडावेळ चालली होती. त्यांत समरबाहूचे कांही अनुयायी व वीरसिंहाचे कांही सैनिक जखमी झाले, ते घोड्यावरून व उंटाच्या पाठीवरून खाती पडले. स्वर्णाचारीने आपल्या लोकंना सावधगिरीचा इशारा दिला, व समरबाहूच्या उरलेल्या जेमतेम दहापंधरा अनुयायांसह शत्रूची फळी फोडून त्यांनी जवळच्या अरण्यांत पलायन केले.

तोपर्यंत तिथे जखमी सेनाध्यक्ष पोचले. पळून गेलेल्या स्वर्णाचारी व त्याच्या अनुयायांबद्दल ते म्हणाले, "शेवटी त्यांची संख्या किती लहान होती! तुम्ही लोकांनी त्यांना पळून जाऊं कसे दिले? हा आमचा घोर अपमान आहे. आमची नालायकी, असमर्थता, यांचे हे प्रतीक आहे. मी ज्या अश्वनायकाला पाठवलं होतं, तो आहे कुठे? जिवंत आहे की मेला आहे?" सेनाध्यक्षांनी जोरजोराने ओरडत आपला राग व्यक्त केला.

हा आरडाओरडा ऐकून तो अश्वनायक सेनाध्यक्षाच्या समोर येऊन उभा राहिला. त्याच्याकडे तीक्ष्ण नजरेने पाहून सेनाध्यक्ष म्हणाला, "त्याच्या अंगावर ना वस्त्र होतं, ना उपवस्त्र! किरकोळ, दुर्बळ दिसणारा तो माणूस, वीरपुरुषाच्या शूर सैनिकांना चकवून जंगलात पळून गेला! त्याने आपले कांही सैनिकदेखील मारण्याचं साहस दाखवलंय. किती लाजिरवाणी गोष्ट आहे ही! तुम्ही लोकांनी तर कहर केला आहेत. तुम्ही जिवंत कसे राहिलात? काय? महाराजांना जर हे कळलं, तर ते आपल्या दोघांना फांसावर चढवतील, आहे ठाऊक?"

त्या अश्वनायकाने कांपण्या आवाजांत उत्तर दिलं, "सेनाध्यक्ष, तो कांही सामान्य माणूस नव्हता. दिसायला जरी साधा, अशक्त आणि प्रभावहीन वाटला, तरी तो अतिशय शूर, बुद्धिमान व चतुर आहे. त्याचे अनुयायी तर त्याला महामंत्री म्हणून हांक मारतात. त्याचे कौशल्य, त्याचा पराक्रम पाहिलात तर तो एक महाभारतातला योद्धाच वाटतो."

अश्वनायकाचे बोलणे पूर्ण होण्यापूर्वीच सेनाध्यक्षाने तार ससकांत ओरडून सांगितलं, "बंद कर तुझं काव्य! गप्प ब्रैत! तारडतोब पांच सैनिक बरोबर घे आणि जंगलात त्यांना शोध. ते जिथे लपले असतील तिथून त्यांना शोधून काढ. तोपर्यंत मी या पर्वतावरचा किल्ला माझ्या ताब्यांत घेईन आणि वीरपुरुषाच्या झेंडा त्या किल्ल्यावर फडकवीन. नंतर आपल्या सैनिकांना घेऊन मी जंगलात येईन. माझ्या आज्ञेचं लागलीच पालन करा!"

अश्वनायक तिथून निघाला. परंतु तोपर्यंत स्वर्णाचारी बराच दूरवर गेलेला होता. वाटेत त्यांना एक सरोवर दिसलं. स्वर्णाचारी व समरबाहूचे अनुयायी त्या ठिकाणी थांबले. त्यांनी पाणी प्यायलं आणि उंटानादेखील पाणी पाजले. नंतर त्यांना चरण्यासाठी त्यांनी मोकळे सोडले.

असाच अर्धा तास गेला. समरबाहूचे दोन अनुयायी खाण्यासाठी फळं शोधू लागले. सरोवराच्या बाजूला येत असलेले कांही अस्वल वेषधारी त्यांना दिसले. हे दोघे अनुयायी पळतपळत स्वर्णाचारीकडे गेले व त्याला ही बातमी त्यांनी सांगितली.

"छान झालं, हे लोक दिसले ते! या असल्या लोकांनीच आपल्या समरबाहू महाराजांना कैद केलेलं होतं." स्वर्णाचारीने सांगितलं. तेवढ्यांत अस्वलासारखा वेष केलेले लोक सरोवराजवळ येऊन पोचले.

त्यांच्यापैकी एकाला तिथे चरत असलेला उंट दिसला. तो पाहून तो म्हणाला, "वृकेश्वरी माते, आता नूच आम्हाला वांचव." त्याने तो उंट इतरांना दाखवला.


दुसऱ्याच क्षणी स्वर्णाचारी व समरबाहूचे चांदोबा




अनुयायी झाडीमधून "समरबाहू महाराज की जय" अशा गर्जना करीत बाहेर आले आणि हातांत भाले घेऊन त्यांच्या दिशेने सरसावले. त्यांना पाहून अस्वलवेषधारी हताश झाले व म्हणू लागले, "वृकेश्वरी माते, तू हे काय केलंस? आता आम्ही तर संपलोच आहोत." असं म्हणून ते पळून परत जाऊं लागले.

परतीच्या वाटेवर त्यांना खडग, जीवदत्त, समरबाहू आणि गुरू भलूक दिसले. स्वर्णाचारी-वद्दल त्यांनी सगळी माहिती दिली "स्वर्णाचारी तर किल्ला बांधण्याच्या कामांत गंकी असेल. तो कशाला आता इथे आला आहे? कांहीतरी अडचणीत तर तो सांपडला नसेल ना? आणि म्हणून इकडे पळून आलाय?" जीवदत्ताने आपली शंका प्रकट केली.

"स्वर्णाचारी अतिशय राजनिष्ठ आहे. असं असेल, कीं अस्वल वेषधान्यांपासून मला वांचवायला तो निघाला असेल नि इकडे पोचला







असेल." समरबाहूने मोठ्या समाधानी सुरांत सांगितलं.

असं बोलतबोलत ते सरोवराजवळ आले. त्यांना पाहून स्वर्णाचारी अतिशय आनंदित झाला. तो त्यांच्याजवळ पळतपळत आला आणि म्हणाला, "समरबाहू महाराज, क्षत्रिय वीरांनो, माझा आपल्याला प्रणाम." त्याने त्यांना वांकून प्रणाम केला.

"स्वर्णाचारी, किल्ल्याचं बांधकाम पूर्ण होण्यापूर्वीच तू अरण्यांत फिरायला आला आहेस असं वाटतंय." जीवदत्त म्हणाला.

"क्षत्रिय वीरांनो, त्या किल्ल्यावर शत्रूंनी कबजा केला आहे. तो त्यांच्या ताब्यांत आहे. मी आणि समरबाहूचे सैनिक मिळून किल्ला राखायची शर्थ केली. त्या प्रयत्नांमधे कांही अनुयायी मारले गेले." स्वर्णाचारीने दुःखी आवाजांत सांगितलं.

"आता किती अनुयायी शिल्लक राहिले आहेत?" खड्गबमने विचारलं. "मी धरून

आम्ही सोळाजण बाचलो आहोत. आमचे उंटही इथे आहेत." स्वर्णाचारीने उत्तर दिले.

"काय म्हणालास? किल्ल्यावर शत्रूने आक्रमण केलंय? किल्ल्यावर कबजा मिळवलाय? हा कोण शत्रू आहे?" समरबाहूने दांतओठ खात, मिशांवर हात फिरवत कर्कश आवाजांत विचारले.

स्वर्णाचारीने सारा वृत्तांत ऐकवला.

सारी सविस्तर माहिती ऐकल्यानंतर समरबाहूने एक दीर्घ उसासा टाकला आणि म्हटले, "याचा अर्थ असा होतो की किल्ल्याबरोबर आपण जे धन एकत्र जमवलं होतं, ते ही शत्रूच्या ताब्यांत गेलं आहे. वीरपुरचे महाराज क्षमा करण्याच्या लायकीचे नाहीत. त्यांचा निकाल लाबलाच पाहिजे. खड्ग, जीवदत्त, माझं हे लक्ष्य तुम्हा दोघांच्या मदतीशिवाय पूर्ण होऊं शकणार नाही."

जीवदत्ताने क्षणभर विचार केला आणि नंतर तो म्हणाला, "समरबाहू, ज्यांनी आपलं राज्य गमावलं आहे अशांच्यापैकी कांही तू नाहीस. तर मग वीरपुरच्या राजाचा सूड उगवण्याचा प्रस्नच येत नाही. माझं तर असं मत आहे की या अरण्याच्या एखाद्या भागांत तू आपल्या अनुयायांच्या बरोबर राहायला लान. आणि शेती करून आरामांत आयुष्य घालव. यामुळे तुझ्या सर्व चिंता मिटतील."

समरबाहूने यावर कांहीही उत्तर दिले नाही. खाली मान घालून तो निमृटपणे उभा होता. तेव्हा स्वर्णाचारी मधेच म्हणाला, "क्षत्रिय वीरांनो, माझी एक विनंती आहे. यांच्या नांवावरून हे स्पष्ट समजतं, की हे एखाद्या मोठ्या क्षत्रिय घराण्यांतले आहेत. अशा राजाकडे मंत्री बनून काम करायची माझी तीव्र इच्छा आहे. माझी खात्री आहे की

जर तुम्ही मदत केलीत तरच हे शक्य होऊं शकेल. वीरपुरच्या राजाला या डोंगराळ प्रांतातून दूर पळवून लावता येईल. इथली पर्वजराजी व आसपासच्या जंगलांतली गावे, एकत्र करून त्यांचे राज्य स्थापन करणं शक्य आहे. आणि हे सगळं जमेल, फक्त जर तुम्हा लोकांची मदत मिळाली तरच!"

जीवदत्ताने खड्गबमकडे बघत म्हटलं, "खड्ग, यांना ही मदत आपण करणं योग्यच ठरेल." नंतर तो स्वर्णाचारी व समरबाहूकडे वळून म्हणाला, "प्रथम आपण वीरपुरचा सैनिकांचा समाचार घेतला पाहिजे. आपलं लोक त्यांच्यापेक्षा संख्येने कमी आहेत खरे, म्हणून त्यांच्याशी सरळ युद्ध करून जिंकण्याची आशा करायलाच नको. इतर कांहीतरी मागने हे शक्य होईल. त्यांच्यासाठी त्यांचे सगळे सैनिक गुरू भलूकाच्या गुहेत जमले पाहिजेत."


"हे कसे शक्य होईल, जीवदत्त महाराज?" स्वर्णाचारीने आपली शंका व्यक्त करीत म्हटले. "त्याला एक मार्ग आहे. गुरू भलूकाच्या शिष्यांपैकी दोनतीन शिष्य वीरपुरच्या सैनिकांच्या प्रमुखाकडे जातील, आणि त्याला सांगतील

कीं आपण सगळेजण त्या गुहेत सपलेलो आहोत. आपल्याला मारण्यासाठी ते त्या गुहेत प्रवेश करतील." एवढें सांगून जीवदत्त अचानक थांबला आणि नंतर गुरू भलूकाला त्याने सांगितलं, "भलूक, कोणत्याही परिस्थितीत तुझे शिष्य तुझी आज्ञा पाळतीलच. अगदी खरंखरं सांग, हे म्हणणे बरोबर आहे ना? तुझे शिष्य गुरूची अवज्ञा करणाऱ्यांपैकीं तर नाहीत ना?"

हा प्रस्न ऐकून गुरू भलूक संतापला व उठून म्हणाला, "महाराज, पर्वताच्या कड्यावरून जरी उडी टाकायला मी सांगितले तरी ते माझी आज्ञा पाळतील. आता इथे कांही फार उंच असा डोंगर नाही, तेव्हां माझ्या शिष्यांपैकी कुणीही एकाने समोरच्या वृक्षावर चढावे आणि सर्वात वरच्या फांदीवरून खाली उडी मारावी."

जीवदत्त 'नको नको' म्हणत होता तरी एक अस्वलवेषधारी पळत पळत आला, समोरच असलेल्या मोठ्या वृक्षावर सरसर चढला आणि शेवटच्या फांदीवर पोचून तिथूनच ओरडला, "गुरू भलूक, माझा शेवटचा प्रणाम स्वीकारावा." असं म्हणून त्याने खाली तोंड वळवून उडी मारली.

- क्रमशः





पर्यटकांसाठी पुरीमध्ये अनेक आकर्षणे आहेत. तुम्ही श्रद्धाळू असाव तर जगन्नाथच्या मंदिराला तुम्ही भेट घालाच. तुम्हाला समुद्रकिनारा खूप आवडतो का? तर मग गोल्डन बीचला जायला बिसरूं नका. तुम्ही खूपच आहात का? पुरीमध्ये तर तुमच्यासाठी खास खाना खजिनाच असतो.

भारतांतल्या सर्वात सुंदर समुद्रकिनार्यांपैकी एक आहे पुरीचा सागर किनारा!

पुरीची मंदिरे जगप्रसिद्ध आहेतच. त्यापैकी सर्वात महत्वाचे आहे, बाराव्या शतकात बांधलेले जगन्नाथाचे देखाणे मंदिर. त्याचे ६५ मीटर उंचीचे निमुळते शिखर फारच प्रेक्षणीय आहे. हे मंदिर नीलाचल टेकडीवर बांधलेले असून जगन्नाथ अथवा भगवान विष्णू यांना हे समर्पित केलेले आहे.

कोणे एके काळी कोणार्कच्या सूर्यमंदिरात असणारा ८ मीटर उंचीचा सूर्यस्तंभ मंदिराच्या प्रवेशद्वारापाशीच आहे.

वार्षिक रथयात्रा व जगांतला सर्वात मोठा खाद्यापदार्थाचा बाजार-आनंदबाजार—ही जगन्नाथाच्या मंदिराची वैशिष्ट्ये आहेत. २०,००० लोकांची गुजराण या मंदिरामुळे होत असते.

खरेदी करणाऱ्या दौरी पर्यटकांसाठी पुरी हे मोठेच आकर्षण आहे. सहान दगडी शिल्पे, लाकडी कोरीवकाम, शंखशिपल्यांच्या सुवक वस्तू, कापडावरची रंगीत चित्रकारी, व विविधरंगी कापड्याच्या तुकड्यांनी सुरुंगित केलेल्या वराण्टी उपवोगाच्या व शोभेच्या वस्तू इथे मुबलक आहेत. पुरीला कसे जावे? मुंबईसहपासून पुरी ६० किमी आहे, व कोणार्कपासून ३५ किमी अंतरावर आहे.

### तुमच्यासाठी एक स्पर्धा

#### फक्त चौदा वर्षांखालील मुलामुलींसाठी स्पर्धा - III

१. रथयात्रेत जगन्नाथाच्या प्रतिमेबरोबर असणारे त्याचे भाऊ व बहीण कोण आहेत? त्यांची नावे सांगा?
२. त्यायात्रेच्या दिवसांत देवाच्या मूर्ती एका आठमड्यासाठी २ किमी अंतरावरच्या कोणत्या लहानशा मंदिरात ठेवतात?
३. चौसष्ट योमिनींची भारतांत चार मंदिरे आहेत, त्यापैकी ओरिसातले मंदिर कुठे आहे?


दिलेल्या ओळीवर तुमची उत्तरे सुवाच्य अक्षराने लिहा. खाली दिलेले कृपया भरा व तुमची प्रवेशपत्रिका खालील पत्त्यावर पाठवा.

Orissa Tourism Quiz Contest  
Chandamama India Limited  
No.82, Defence Officers Colony  
Ekkatuthangal, Chennai - 600 097

नाव : .....  
वय : .....  
पत्ता : .....  
पिनकोड : ..... फोन : .....



Winners picked by Orissa Tourism in each contest will be eligible for 3-days, 2-night stay at any of the OTDC Panthanivas, upto a maximum of four members of a family. Only original forms will be entertained. The competition is not open to CIL and Orissa Tourism family members. Orissa Tourism, Parayatana Bhavan, Bhubaneswar - 751 014. Ph : (0674) 432177, Fax : (0674) 430887, e-mail : ortour@sancham.in. Website : Orissa-tourism.com



वेताळ  
कथा

विश्वसेनची  
दिशाभूल




पवनकुमार  
बेल्हारी

निरचयी राजा विक्रमार्क पुन्हा झाडाजवळ गेला. त्याने झाडावरून प्रेत खाली उतरवले आणि आपल्या खांब्यावर घेतले. तो स्मशानाच्या दिशेने चालू लागला तेव्हा प्रेतांत लपलेला वेताळ त्याला म्हणाला, "राजन्, मी इतक्या वेळां तुला सांगतो आहे, तरी तू हे धाडस कशासाठी करतो आहेस? मध्यरात्री या स्मशानांत जाण्याचे साहस कां करतो आहेस? तुला माहितच आहे की इथे भुतप्रेते आहेत, भयंकर हिंस्र जनावरे आहेत; ही कोणत्याही क्षणीं तुझे नुकसानच करतील. एका

नव्हेंबर २००१





क्षत्रियाने तरी असला धोका पत्करून नये. एका क्षत्रियाला उचित ठरेल असा हा निर्णय नाही. तुम्ही हे कठोर परिश्रम पाहून मला तर असं वाटतं आहे की तू आपल्या राज्याचा विस्तार करण्याचा प्रयत्न करतो आहेस. त्याच्यासाठी मोठी तेरा एकत्र जमवण्याचे ठरवतो आहेस, मंत्रतंत्रांची मदत घेऊन धनसंपदा जमवतो आहेस, पण हे कधीही शक्य होणार नाही. हे एवढेकडे दिवालयनच राहिल, तुला सावध करून, तुला योग्य मार्ग दाखवण्याचे माझे कर्तव्य आहे. म्हणून तुला मी विश्वसेन नांवाच्या एका राजाची गोष्ट सांगणार आहे. जेव्हा त्याच्या सान्या इच्छांची पूर्ति होणार होती. तेव्हा त्याने चंचलपणाने आपल्याच पायावर धोंडा पाडून घेतला. केल्यासवरल्या गोष्टींची माती झाली. मला भीती वाटते आहे की तू देखील त्या राजाच्यासारखाच शेवटच्या क्षणी काहीतरी चूक करून ठेवशील, आणि तुझ्या सगळ्या आशेचे ल्पान्त निराशेत होईल. तू आपला विचार, धोरण सुधार, जास्ती सावध

नव्हेंबर २००१

राहा, स्वतःचा विचार कर. नाहीतर तुझा सर्वनाश होईल. तुझा थकवा कमी होण्यासाठी राजा विश्वसेनची कथा लक्षपूर्वक ऐक." आणि नंतर वेताळाने पुढील गोष्ट सांगितली.

विश्वसेन हा मैथिली राज्याचा राजा होता. त्याला शिकारीची फार आवड होती. किंबहुना, त्याला शिकारीचे वेड होते. राज्यकारभारांतल्या महत्वाच्या गोष्टीकडे तो लक्ष न देता सरळ शिकार करायला निघून जात असे. एकदा काही सैनिकांना सोबत घेऊन तो शिकारीसाठी म्हणून अरण्यांत गेला. दोन दिवस त्यांनी बरेच निरनिराळे प्राणी मारले.

तिसऱ्या दिवशी राजधानीला परत येत असताना दोन सैनिक आपापसांत चर्चा करीत होते, ते राजाने ऐकलं, त्यांच्या चर्चेत काही आश्रमांचा उल्लेख होता. राजाला ते आश्रम पाहण्याची इच्छा झाली. त्याने लगेच आपल्या सैनिकांना सांगितलं, "तुम्ही सगळ्यांनी माझ्याबरोबर पुढे यायची काही आवश्यकता नाही. मी इथल्या काही ऋषींचे दर्शन करायला जातो आहे. सूर्यास्त होण्यापूर्वीच मी इथे परत येईन."

त्या भागांत दोन वर्षे लागोपाठ पावसाने दगा दिला होता. त्याकारणाने राज्यांत दुष्काळ पडला. परिस्थिती गंभीर झालेली होती. जनतेत हाहाकार माजला होता. अरण्यांत जाताना राजाच्या मनंत हाच विचार घोळत होता. ही समस्या कशी सोडवायची हे त्याला सुचत नव्हते. तोच त्याच्या डोळ्यांसमोर एक माकडाचे छोटे पिल्लू झाडावरून खाली पडले आणि धावरून व वेदनेने कळवळू लागले.

"विचारे पिल्लू याची आई बहुधा मेलेली असावी. झाडावर उड्या मारीत हिंजण्याचे ज्ञान त्याला अद्याप मिळाले नसावे. ठीक. आता मी याला बरोबर घेऊन जाईन, आणि एखाद्या सैनिकाला याच्या पालनपोषणाची जबाबदारी ध्यायला सांगीन." असा विचार करून पिछाला हातांत उचलण्यासाठी राजाने आपला हात पुढे केला तेवढ्यांत झाडातून उडी मारून

चांदोबा

त्याची आई माकडीण जमिनीवर आली. तिने राजाच्या हाताला बोंचकारले आणि आपल्या पिछाला घेऊन ती पळून गेली.

या घटनेने राजा अस्वस्थ झाला. थोड्याच अंतरावर चालून तो एका आश्रमांत पोचला. तिथल्या ऋषींनी राजाचे आदरपूर्वक स्वागत केले आणि म्हणजे, "राजन्, आपण शिकारीसाठी इतक्या दूरवर आला आहात, पण आपल्या चेहऱ्यावर काही आनंद दिसत नाही. याचं काय कारण आहे ते मला कळेल का?"

विश्वसेनाने एक दीर्घ श्वास घेतला आणि माकडाची ही गोष्ट त्यांना सांगितली. माकडीणीने त्याला बोंचकारलं, हे ही सांगितलं. आपली चिंता व्यक्त करताना राजा ऋषीला म्हणाला, "मनुष्यप्राणी इतर प्राण्यांबद्दल दया व सहानुभूति दाखवण्याची इच्छा करतो. असहाय्य प्राण्यांना मदत करावी हा माणसांच्या मनांतला हेतू असतो. परंतु बघताबघता हद्ददेखील अधिकार त्यांच्यापाशी राहिलेला दिसत नाही. परिस्थितीत रोज बदल होतो आहे. कोणाचेही भले करायचीदेखील इच्छा असली तरी माणसं धावरायला लागली आहेत."

राजाच्या या विचारावर ऋषीने हसून उत्तर दिले, "महाराज, कोणत्याही विषयावर खूप गंभीर विचार-विनिमय करणारे अनेकजण असतात. आपापसांत जलदसुलत खल करीत बसतात, अशा लोकांपैकीं आपण दिसत नाही. आपणदेखील कितीतरी निष्ठाप प्राण्यांची आजवर हत्या केली असेल. मारल्यानंतर त्या प्राण्यांच्या पिछावर कोणती परिस्थिती ओढवेल याचा विचारदेखील आपण केला नसेल, ती पिल्लूही अजाण असताना कशी अनाथ होत असतील हे आपल्या लक्षांत आलं नसेल. त्या माकडाच्या पिछाबद्दल आपण इतके अस्वस्थ आहात. ही खरोखरच आपर्चयांची गोष्ट आहे. ही समस्या भविष्यांत गंभीर रूप धारण करील. आपण राजा आहात. जनतेचे रक्षण करण्याचा आपला धर्म आहे.

चांदोबा



ही समस्या कशी सुटेल आणि दुष्काळांतदेखील जनतेचे संरक्षण कसे होऊ शकेल, याचा आपण कधी विचार केला आहे का?"

ऋषीबराचे हे कट्टु शब्द ऐकल्यावर राजाचा चेहरा उतरला. त्याने जरा चांचलतच म्हणजे, "ऋषिब, ही काही अगोळखी परिस्थिती नाही. चारपांच वर्षांत एखादे वर्ष पुरेसा पाऊस पडला नाही की दुष्काळ हा पडणारच. कित्येक वर्षे हे असं चाललेलं आहे. माझ्या पूर्वजांच्या राज्यांतदेखील अशी परिस्थिती अनेकवेळां आलेली आहे."


"मग त्याच्यावर दुसरा कोणता उपाय सांपडत नाही?" ऋषीने धावदार आवाजांत प्रश्न केला.

काही क्षण विश्वसेन विचारांत पडला. नंतर आपले मस्तक लवचून त्याने ऋषिबरांना प्रणाम केला व म्हणजे, "यावर अवश्य उपाय आहे, ऋषिब! अधिक संपत्ती जमा करायची, सेनाबळ जास्त बाढवायचे, दुसरी राज्ये जिंकून आपल्या आधीन

21

नव्हेंबर २००१





करायची. त्यांच्या राज्यांतले धनधान्य व इतर सामुग्री आपल्या राज्यांत आणायची. असं केलं तरच ही समस्या सुटेल, दुष्काळाचे निवारण होईल आणि प्रजा सुखी होईल."

"बा! किती चांगली कल्पना आहे आपली! याचा अर्थ असा होतो की धन व सैन्य यांच्या जोरावर आपण सम्राट बनण्याची महत्वाकांक्षा बाळगता आहात. जर आपला हाच हेतू असेल तर आपण एक काम करावे. इथून चार कोस अंतरावर उत्तरेच्या दिशेने गेलाल तर तिथे आपल्याला चांदीचे पर्वत दिसतील. त्यांतली हवी तेवढी चांदी घेऊन आपल्या राज्यांत नेता येईल." ऋषीने हसत सांगितले.

विश्वसेनाने ऋषीच्या सांगण्यानुसार उत्तरेला प्रयाण केले. तिथे त्याला सूर्यप्रकाशात चमकमक करणारे चांदीचे पर्वत खरोखरच दिसले. आनंदून जाऊन तो स्वतःशीच म्हणू लागला, "अरे देवा, इतकी चांदी! ही चांदी राज्यापर्यंत वाहून न्यायला मला शेंकडों वाहने लागतील." तो तिथून फिरला.

नव्हेंबर २००१

22

चांदोबा

जवळच त्याला एका मुनीची झोंपडी दिसली. त्यावेळेला ते मुनी अंगणात बसून एका हरिणीच्या दोन पाडसांना कोंबळी पाने भरवत होते. तिथूनच थोड्या अंतरावर हरीण व हरिणी आपल्या पाडसांकडे मोठ्या प्रेमाने पाहतात होते. ते दृश्य पाहून राजाच्या मनाला मोठा धक्का बसला. तो विचार करू लागला, "बापरे, अशा निष्पाप प्राण्यांना मारण्यासाठी मी जंगलात येतो का? किती पापी आहे मी!" मुनीच्याजवळ जाण्यास राजाला संकोच बाटू लागला. तेवढ्यांत मुनींनी त्याला पाहिले आणि म्हटले, "राजन्, संकोच करता? आपण यावे! इतक्या दूरवर आपण एकटेच, अंगरक्षक न घेता कसे काय आलात?"

विश्वसेनाने मुनींना आदरपूर्वक प्रणाम केला. मुनीपासून त्याला काहीही लपवायचे नव्हते. म्हणून त्याने चांदीच्या पर्वताची गोष्ट सांगितली आणि तिथे येण्याचे कारण सांगितले.

सारे काही ऐकल्यानंतर मुनीने राजाला नख-शिखान्त न्याहाळले, व म्हटले, "राजन्, चांदीचे हे पर्वत पाहून तू फारच मोहलून गेला आहेस. तू आणखी चार कोस उत्तरेला गेलास तर तिथे तुला सोन्याचे पर्वत दिसायला लागतील."

सोन्याच्या पर्वताची गोष्ट ऐकताच विश्वसेनच्या आनंदाला पूर आला. त्याने मुनीला बंदन केले आणि उत्तरेकडे तो पावींच निघाला. तिथे पोचल्यानंतर त्याने सोन्याचे पर्वत पाहिले. ते अवर्णनीय दिसत होते. तो आश्चर्यचकित व आनंदित झाला होता. हर्षातिरेकाने तो ओरडू लागला, "माझे जीवन धन्य झाले आहे. सोन्याचे हे सारे पर्वत आता माझ्या मालकीचे झाले आहेत."

जवळच एक सरोवर होते. एक योगी स्नान करून त्यातून बाहेर येत होता. त्याने राजाचे बोलणे ऐकले होते. त्याने आपल्या हातांतला दंड वर धरला आणि तो राजाला म्हणाला, "राजा, सोन्याचे ते पर्वत पाहून

तू जास्तच संतुष्ट झाला आहेस, होय ना? अरे, पण हे वैभव त्या हिऱ्यांच्या खाणीपुढे कमीच आहे. त्या खाणी इथून चार कोसांवर तर आहेत."

"खरंच कां योगीमहाराज?" असं म्हणून राजाने योग्याला प्रणाम केला. तिथे आणखी एक क्षणदेखील न थांबता, तो उत्तरेकडे चालायला लागला.

योग्याने सांगितल्याप्रमाणे त्या खाणी त्याला दिसल्या. सूर्याचे किरण त्या खाणीवर पडल्यामुळे त्यांची चमक अप्रतिम दिसत होती. त्या हिऱ्यांच्यामधून सरपटत जाणारे सर्पही राजाला दिसले.

हिऱ्याच्या त्या खाणी पाहून विश्वसेनला हर्षवायू होण्याची वेळ आली. त्याचा आवाज कांपत होता. तो स्वतःशीच बोलला, "माझे निपुण सैनिक आपल्या एकएक बाणाने या दोनतीन सर्पांना सहज मारू शकतील. हे सगळे महारूप मारले की मी हे सारे हिरे हत्ती व उंटोंच्या पाठीवर लादून माझ्या राज्यांत घेऊन जाईन. आपले राज्य सधन व बलवान करीन. माझे सेनासामर्थ्य मी इतके वाढवीन की मी आसपासची राज्ये माझ्या ताब्यात घेईन. साऱ्या देशांचा मी सम्राट होईन आणि चांगले राज्य करीन. माझी सगळी स्वप्ने साकार होतील. माझ्यापेक्षा श्रेष्ठ या जगात दुसरा कुणीही नसेल."

तितक्यांत अचानक एक धीरगंभीर आवाज कानावर पडला, "राजन्, तुझ्यापेक्षा अधिक संपन्न, तुझ्यापेक्षा अधिक भाग्यवान, तुझ्यापेक्षा अधिक महान व्यक्ती या जगात अनेक आहेत. त्यांच्यापैकी मीही एक आहे. हे शब्द ऐकताच राजा विश्वसेन चमकला.

क्षणांतच एक दिव्य, तेजपुंज अशी आकृती राजासमोर उभी राहिली. राजा भाल्यासारखा होऊन स्तब्ध उभा राहिला.

त्या तेजस्वी व्यक्तीने गंभीर आवाजात म्हटले, "तुझी सारी स्वप्ने साकार होत आहेत ना? चांदी, चांदोबा



सोने, हिरे, तुझ्या राज्यांत तू घेऊन जायचे ठरवतो आहेस, इतर राजांशी युद्ध करून त्यांना पराभूत करून त्यांची राज्ये तुला जिंकण्याची आहेत, तुला सम्राट व्हायचे आहे. परंतु तू हे चिंतन सत्य दिसतून गेला आहेस की या युद्धांच्यामुळे अपार धननाश होईल, अनेक निरपराध मरण पावतील. याचा तू जरासुद्धा विचार केला नाहीस ना?"

त्यावर विश्वसेनाने न घाबरता घिटाईने उत्तर दिले "हे महापुरुष, आपल्याला माहीत आहेच की राज्याचा विस्तार करणे ही कोणत्याही क्षत्रियाची आकांक्षा असतेच. हा क्षत्रियधर्म आहे. क्षत्रिय याच्यासाठीच जगतो आणि याच्यासाठीच मरतो."

त्या तेजस्वी पुरुषाने मंदमित करून सांगितले, "ज्यामुळे जनतेचे कल्याण न होता नुकसानच होते, तो धर्म होत नाही. प्रत्येक शासनकर्ता क्षत्रिय धर्माच्या नांवाखाली जेव्हा इतर राज्यांतर स्वारी करतो, त्यावेळेला त्या राज्यांतल्या प्रजेची अवरथा किती दयनीय असते, ते कोणत्या संकटांना सामोरे

23

नव्हेंबर २००१



जातात, हे तुला माहीत नाही? ती सारी तुमच्या हातांतली खेळणी बनतात, निर्बल प्यादी होतात. राजन, मी तुला एक आशीर्वाद देतो. तू पुढांत यशवंत होऊन सम्राटपद मिळवशील, किंवा तुझ्या राज्यांत भविष्यांत कधीही दुष्काळ पडणार नाही. या दोन्हीपैकी एक गोष्ट तुझ्या मनासारखी होईल." असं म्हणून तो तेजस्वी पुरुष अंतर्धान पावला.


राजा लगेच मागे फिरला व जिथे त्याचे सैनिक त्याची वाट पहात थांबले होते, तिथे परत गेला. मात्र यावेळेला त्याने आलेल्या भागावरून न जाता दुसरा मार्ग निवडला. सैनिकांच्या तळावर पोचल्यानंतर राजाने त्यांना सांगितले, "आजपासून तुम्ही सर्वांनी आपापली आयुधे घरी सुरक्षित ठेवायची आहेत. यानंतर तुम्ही प्रत्येकांनी राज्यांतल्या एकाएक गांवात जाऊन तिथल्या दुष्काळी परिस्थितीची खरी माहिती मला वेळोवेळी देत राहायचे. आता आपण राजधानीला परत जाऊ या."

विश्वसेनाची ही कथा सांगून वेताळाने राजाला विचारले, "राजन, विश्वसेनेची दीर्घकाळ इच्छा होती की अपार धनसंपत्ति जमवावी आणि सेनाबल वाढवावे. इतर राज्यांवर आक्रमण करून ती राज्ये जिंकायची त्याची इच्छा होती. तरी त्याल संपत्ति सांपडली. त्या तेजस्वी पुरुषाने त्याला आशीर्वाद-देखील दिला होता. परंतु सम्राटपद किंवा राज्यांतला

दुष्काळ नाहीसा करणे, यांतली एकच इच्छा त्या आशिर्वादातून पूर्ण होणार होती. राजा जर महत्वाकांक्षी होता तर पुढांत जिकण्याची इच्छा त्या आशिर्वादातून त्याने कां मागितली नाही? माझ्या या शंकांचे समाधान करणारे उतर तुला ठाऊक असूनदेखील तू गप्प बसलास तर तुझ्या मस्ताकाची शंभर शकले होऊन पडतील."

त्यावर विक्रमाकाने उत्तर दिले, "त्याच्या मनांत धन व कीर्ति मिळवण्याची आकांक्षा असले, त्याच्या मनांत मानवता, दया, सहानुभूति त्या संवेदनाशील भावना नसतात असे नाही. माकडाच्या धिळाला जीवदान देण्याबाबत, किंवा ऋषी हरिणांच्या पाडसांना भय्यत होते, ते पाहून राजाच्या मनांतले कोमल भाव जागृत झाले. त्यावरून आपल्याला स्पष्ट कळतं की राजा विश्वसेनाच्या मनांत दयाळूपणा जरूर कुठेतरी लपलेला होता. युद्धाचे जे भयंकर परिणाम होतात त्यांच्यावर त्या तेजस्वी महापुरुषाने कटु सत्य भाष्य केलेले होतेच. त्यांतले कटु सत्य त्याने राजाला जाणवून दिले. त्यामुळे राजाने जनतेच्या कल्याणासाठीच काम करण्याचा निर्णय घेतला. त्याने घेतलेला निर्णय अगदी बरोबर आहे. जनतेसाठी त्याने आपल्या आकांक्षांचा त्याग केला."

राजाचे मौन भंग झाले, आणि वेताळ पुन्हा शवासहित अदृश्य झाला व झाडावर जाऊन बसला.



## चतुर मूळू



कथा  
एम्. शंकरराव  
विजयनगरम

एके दिवशी वनपुंरत मलु लला राकळी सोढ्या आनंदात व उन्साहान उडत्या. त्याला लागली होती भूक.



एण न्याहारीरा फक्त गाजरे होनी.



गाजरे, गाजरे!  
कटाळली मी गाजरे  
खाऊन!

त्याला कांहीतरी खर्मा हवे होते.



वा, कितो मस्त बाल सुदनाय!



तो लगेच त्या दिगेने धांवत सुटला.



एण वाटेत त्याची कळकळ मोल्हारी टकर झाली.



सिंचारा मलु घाबरला आणि त्याने कोल्ह्याची माफी मागितली.





ते त्या शाळाजवळ आले तेव्हा गोशालाने महावीराला त्याच्या संवादाची आठवण करून दिली. तो म्हणाला, "हे पाहा, आता तुझ्या कळ्यांची फुले कांही झाडेली नसतील बरो?"

"असं वाटतं तुला?" महावीराने नवल वाटून प्रश्न केला.

"माझ्या वाटण्याचा प्रश्नच येत नाही. माझी खात्री आहे." गोशालाने उर्मटपणे सांगितले.


दोघेही त्या जागेजवळ पोचले. आणि काय आश्चर्या! वेळ जिथे उपटून टाकलेली होती, तिथेच तिने मूळ धरले होते. रात्रभर पाऊस पडला होता आणि त्या सगळ्या कळ्या उमलून त्यांची सुंदर फुले झोतत होती.

महावीराने त्या फुलांकडे बोट दाखवले. पण तो पुढे कांहीच बोलला नाही. गोशाला अतिशय अस्वस्थ झाला. त्याने महावीराशी भांडण करून काढले. आकांडतांडव करीत तो म्हणाला, "जर प्रत्येक गोष्ट अगोदरच ठरलेली असते, तर आपल्या

करण्याचा कांहीतरी उपयोग आहे का? मग या असल्या आयुष्याचा अर्थ तरी काय?" तो परतपरत तेच उगाळत राहिला, आणि नंतर महावीराला सोडून तो निघून गेला.

त्यानंतर तो महावीराला पाण्यांत पाहू लागला. महावीर जे कांही बोलेल ते सगळे खोदून काढण्यांतच तो आपला सगळा वेळ घालवू लागला. एकदा तर त्याने कांहीतरी चेटूक करून महावीराला मारण्याचाही प्रयत्न केला होता. परंतु सद्बर्तनी महावीराची पुण्याई जबरदस्त होती. त्याच्यावर त्या करणीचा कांहीही अपाय होऊ शकला नाही. उलट जी बाईट शक्ती गोशालाने महावीरावर सोडली होती. ती उलटून गोशालावरच आदळली. गोशाला आजारी पडला, त्याला वेड लागले आणि तो लौकरच मेल.

एखाद्याचा मत्सर करत गेले तर आपल्याच आयुष्याची दुर्दशा कशी होते ते पाहा ना!" देवनाथांनी तात्पर्य सांगून आपली कथा संपवली.



नव्हेंबर २००१



## देवी भागवत

शुकाने विवाह न करण्याचा हट्टच धरला होता, म्हणून व्यासांनी स्वतःच रचलेली देवी भागवत कथा शुकाला सांगितली.

लहान बालकाच्या रूपांत विष्णुभगवान वडाच्या पानावर पडले होते. ते विचार करू लागले, "मी इथे बालक वनून कां आलो आहे? माझी सृष्टी कुणी निर्माण केली? हे सर्व सविस्तर मला कसे समजेल?" विचारांत पडलेल्या बालक-रूपी विष्णूला पाहून देवीच्या मनांत दया उत्पन्न झाली. तिने त्या बालकाला अर्धाश्लोक ऐकवला आणि म्हटले, "यांतच सर्व कांही सार आहे. याचा अर्थ समजून घेतलास, तर तुला तुझ्या सर्व प्रश्नांची उत्तरे मिळतील."

विष्णूनी तो श्लोक ऐकला परंतु लगेच त्याचा अर्थ कांही त्यांच्या ध्यानांत आला नाही.

म्हणून तो अर्धा श्लोक त्यांनी पुन्हा पुन्हा म्हणायला सुरुवात केली. थोड्याच वेळांत महादेवी त्यांच्यासमोर प्रकट झाली. तिच्या चारी हातांत शंख,

चक्र, गदा, पद्म ही सारी आयुधे होती. तिने उत्तम भरजरी वस्त्र नेसले होते. तिच्या सान्या शक्ती तिच्याबरोबर आलेल्या होत्या.

महादेवीला पाहून बालकरूपी विष्णू भांबावले. त्यांच्या मुखातून शब्द उमटेगा. देवी त्यांना म्हणाली, "मागेच्यामुळे तू मला विसरला होतास. आता तू सगुणरूप धारण कर, मी सत्वशक्ती आहे. तुझ्या नाभिकमलांतून ब्रम्हाचा जन्म होईल. तो रजोगुणी होऊन लोकसृष्टी निर्माण करील. त्या सृष्टीवर तुझा अधिकार चालेल. त्यावेळी ब्रम्हदेवाच्या दोन भुवयांमधे क्रोधांमुळे रूद्राचा जन्म होईल. तो रूद्र कडक तपश्चर्या करील. त्या तपाचे फळ मिळून तो सगुण होईल. प्रलयकाल आला की ब्रम्हाने निर्माण केलेल्या संसाराचा तो नाश करील. माझी मदत घेऊनच तू जगाचे पालनपोषण करू शकशील. तेव्हा माझ्या सत्वशक्तीशी तू परिचय करून घे आणि तिची शक्ती जाणून घे. मी सदैव तुझ्या हृदयस्थानी राहीन."

३. देवी भागवत - सुदर्शनची कथा





त्यावर विष्णूने महादेवीला विचारले, "मी अर्धा श्लोक ऐकला. आपण सांगा की मी तो कसा ऐकला आहे?"  
"तु मला समुणरूपांत पाहतासो आहेस. जिने तुला हा अर्धा श्लोक ऐकवला, ते होते देवीचे निर्गुणरूप. हा श्लोक म्हणजे भागवत नांवाचा मंत्र आहे. त्याचे पठण केल्याने सर्व गोष्टी शुभदायक होतात." देवी म्हणाली.

त्या मंत्रा या बलाने विष्णूने मधुकैटभ राक्षसांचा वध केला. त्या राक्षसांच्या त्रासाने भयभीत झालेल्या ब्रम्हाला या मंत्राचा प्रभाव सांगितला. पुढे ब्रम्हाने नारदांना, व नारदांनी व्यासाला, ह्या मंत्राचा उपदेश दिला. व्यासाने हा उपेश शुक्ला देवाना सांगितले, "मी याची रचना सविस्तर रूपांत अनेक संहितामधून केलेली आहे.

शौनक व इतर मुनीना सूताने शुकाची कथा सांगितली. त्यानंतर सर्व मुनींनी सूताला देवीची कथा सांगायी म्हणून विनंती केली.

अयोध्या ही कोसल देशाची राजधानी होती. धुवरोषी नांवाचा राजा तिथे राज्य करीत होता. त्याला

नव्हेंबर २००१

मनोरमा व लीलावती नांवाच्या दोन बायका होत्या. मनोरमाच्या मुलाचे नांव सुदर्शन होते, व लीलावतीच्या मुलाचे नांव शत्रुजित होते. एक दिवस धुवरोषी शिकार करत असताना सिंहाने त्यावर झरप घातली. दोघांत झटापट होताना शेवटी दोघेही मरण पावले.

मनोरमाचे वडील वीरसेन कलिंग देशाचे राजे होते. आपल्या जांबयाच्या मृत्यू झाला आहे, ही बातमी कळताच आपला नातू सुदर्शन याला भेटण्यास तिथे गेले. त्याचप्रमाणे शत्रुजितचे आजोबा युधाजित हे उज्जयिनीहून तिथे आले.

आता सुदर्शन राजा होणार कीं शत्रुजित? याविषयी दोघांच्या मातांमध्ये मतभेद झाला. त्यांच्यात शत्रुत्व निर्माण झाले व ते इतके विकोपाला गेले कीं युधाजिताने वीरसेनास ठार मारले.

आपला मुलगा सुदर्शन याला घेऊन मनोरमा भरद्वाजांच्या आश्रमांत आली. भरद्वाजांनी दोघांचे स्वागत केले. त्यांना आश्रय दिला व शत्रूपासून त्यांचे रक्षण केले. सुदर्शनला त्यांनी अनेक विद्या शिकवल्या. तो योग्य वयाचा झाल्यावर महादेवीने त्यास स्वर्गनामधे दर्शन दिले व त्याला अखर्विद्या शिकवली.

या काशीराजाची कन्या शशिकला अत्यंत रूपवान होती. सुबाहू या तिच्याशी विवाह करावा अशी सुदर्शनची इच्छा होती. त्याचप्रमाणे सुदर्शनशीच विवाह करावा असा शशिकलाचाही निश्चय होता.

सुबाहूने आपल्या मुलीचे, शशिकलेचे स्वयंवर होईल. अशी घोषणा केली, अनेक देशांचे राजे काशीला आले. परंतु सुदर्शनशिवाय इतर कुणाशीही विवाह न करण्याचा शशिकलेचा निर्णय ठाम होता.

राणीने आपल्या मुलीला समजावले, "मुली, कितीतरी राजे तुझ्याशी विवाह करण्याच्या इच्छेने इथे आले आहेत. अशा वेळेला तुला हा हट्ट योग्य नाही. सुदर्शन खेरीज कुणाशीही विवाह करणार नाही

52

चांदोबा


हे या प्रसंगी अनुचित मत आहे. त्यामुळे आपण संकटांत सांपडू. आलेले सारे राजे आपले शत्रू होतील. युद्धाला सुरुवात होईल. आणि आपण त्यांच्यापुढे दुर्बल ठरे. तू स्वयंवराच्या मंडपात अवश्य यायला हवस. जर तू सुदर्शनशीच विवाह करण्याचा हट्ट धरतास, तर युधाजित त्या सुदर्शनच्याबरोबर तुला, मला आणि तुझ्या वडिलांना देखील ठार मारील. कारण तो फार क्रूर व दुष्ट आहे." तिने मुलीला खूप सांगून पाहिले. तिच्या सांगण्यामधे मुलीबद्दल मायाही होती, आणि धोक्याची सूचनादेखील होती.

परंतु शशिकलाने इतर कुणाही राजाशी विवाह करण्यास सरळसरळ नकार दिला. तिने आपल्या पित्याला स्पष्ट शब्दांत सांगितले, "तुम्ही या राजांना घाबरता आहात. तसें जर असेल तर तुम्ही एक गोष्ट करा. सुदर्शनशी माझा विवाह करून बा, आणि आम्हाला राज्याच्या सीमेपर्यंत पाँचवण्याची व्यवस्था करा. जर युद्ध पेटलेच तर सुदर्शन इतर राजांचा पराभव करतील."

"हे बघ पोरी, अनेकांशी एका वेळेला वैर पत्करणे हे धोक्याचं आहे. या सर्वांच्याविरुद्ध लढणे ही कांही सोपी गोष्ट नाही. समज, मी तुम्हाला त्यांत बसवून सीमापार जरी केले, तरी हे दुष्ट लोक तुम्हाला घेरून मारून टाकतील. त्यांची काय खात्री देता येणार? अशा वेळीं तुम्ही काय करू शकाल? मला एक उपाय सुचला आहे. सीतेच्या विवाहाच्यावेळीं जसा पण लावला होता, तसा आपण लावू या. त्या परीक्षेत जो हण पण जिंकेल, त्याच्याशी तू विवाह कर." सुबाहूने मुलीला सांगितले.

"पण यामुळे समस्या थोडीच सुटणार आहे? पण जिंकणाऱ्या राजाशी इतर राजे लढायला तयार होतीलच. ते थोडेच गप्प बसतील? कोणत्याही परिस्थितीत युद्ध ठळणें आता शक्य होणार नाही. तुम्ही महादेवावर विश्वास ठेवा आणि सुदर्शनशी माझा विवाह करून बा." शशिकला म्हणाली. तिचा

चांदोबा



निर्धार पाहून सुबाहूने तिची योजना स्वीकारली.

सुबाहूने गुप्तपणे विवाहाची सारी तयारी सुरू केली. त्याने सुदर्शनला बोलावले, व शास्त्रोक्त कन्यादान केले. आपल्या जांबयाला त्याने दोनशे रथ, हजारों घोडे, शेंकडों हत्ती आणि इतर मूल्यवान भेटवस्तू बरदक्षिणा म्हणून दिल्या. त्याने नवी विद्वीण मनोरमेला त्याने म्हटले, "देवी, आजपासून माझी मुलगी आपल्या पुत्राची सहघर्मचारिणी झाली आहे. आपण तिची प्रेमाने काळजी घ्यावी."


मनोरमा संतुष्ट होऊन म्हणाली, "महाराज, राज्य नसलेला माझा पुत्र - आपण महाराज असूनही त्याच्याशी आपल्या मुलीचा विवाह लावलात. आपल्यासारखे थोर मनाचे उत्तम पुरुष जगांत फार थिळ असतात. आपल्या कन्येची जबाबदारी आमच्यावर आहे आणि आमची जबाबदारी आपल्यावर आहे."

त्यावर सुबाहूने उत्तर दिले, "देवी, आपला पुत्र राज्यविहीन आहे असे आपण कां समजता? माझे राज्य त्याचे नाही कां? माझी सारी सेना त्याची आहे.

53

नव्हेंबर २००१





आपण असे कशासाठी मानावे कीं कुणी राजा आहे तर युगी सेवक असतो? जगदंबा आपल्या बाजूला आहे. तेव्हां आता आपल्याला कशासाठी भिती आसायला हवी?"

"किती महत्वाची व प्रसन्न गोष्ट आपण सांगितलीत. आपले सदैव कल्याणच होईल. आपण आपल्या देशाचा राज्यकारभार सांभाळावा. जगन्मातेची कृपा असली तर माझ्या पुत्राला त्याच्या पित्याचे राज्य पुन्हा प्राप्त होईल. नशिबाने जर आम्हाला साथ दिली तर मातीला हात लावला तरी त्याचे रोनेच होईल. अशा वेळेला आपण जेजे करतो, त्याचा परिणाम चांगलाच होतो. सर्वजण आपल्याला मदत करायला पुढे येतात. आता माझ्या मुलाचा चांगला काळ आला आहे. त्याचं कांहीही वाईट होणार नाही." मनोरमाने विश्वासपूर्ण आवाजात म्हटले.

सुबाहुने गुप्तपणे मुलीचे लग्न लावून दिले आणि जेव्हा मुलीला व जांवयाला निरोप घायची वेळ झाली, तेव्हां कांही लोकांनी येऊन सांगितले की आता

बधुवराना निरोप देऊन त्यांची पाठवणी करू नका. शत्रू वाटेतच लपून त्यांचा नाश करण्यासाठी तयार झालेला आहे.

सुबाहु राजा अनुभवी होता. या बातम्यांतला खरेपणा त्याला माहीत होता. म्हणून मुलीला व जांवयाला निरोप देण्यास त्याचे मन तयार होईना. तेव्हां सुदर्शनने त्यास सांगितले "महाराज, आपण आमची पाठवणी करताना अजिबात चिंता करू नये. जेव्हा देवी माझ्या बाजूने रक्षण करते आहे, तेव्हां हे सारे राजे एकत्र असले तरी माझ्या केसालाही ते धक्का लावू शकणार नाहीत."

काशीराजाचे आपल्या जांवयाला अगणित रांपती दिली आणि सेनेसहित तो स्वतः त्यांच्याबरोबर गेला. अर्ध्या वाटेवरच त्यांची वाट पाहत इतर राजे लपून बसले होते. त्यांनी द्या सर्वांना पाहिले. "तो पाहू राह. तोच सुदर्शन आहे. तो पत्नीसमवेत येतो आहे. चला, त्यांचा समूळ नाश करू या." त्यांच्यापैकी एकजण म्हणाला.

सुबाहुने शत्रूच्या राजांना धोपवून धरले. सुदर्शन मंत्राचा जप करू लागला. त्याने देवीचे ध्यान केले. त्याच वेळेला शत्रुजित व युधाजित त्यांच्यावर चालून आले. सुबाहुने आवेशाने शंख फुंकला आणि युधाजितवर बाणांचा मारा केला. दोघांच्यात घनघोर युद्ध झाले.

तितक्यांत देवी जगदंबा आपल्या दिव्य स्वरूपात, अनेक प्रभावी आयुधांसहित, पुष्पमालासहित, सिंहावर स्वार होऊन तिथे प्रत्यक्ष उपस्थित झाली. देवीला पाहून सुदर्शनचे मन आनंदाने भरून गेले. शरीर पुलकित झाले. त्याने आपल्या सासऱ्याला देवी दाखवली आणि सुदर्शन म्हणाला, "आता आपल्याला कसलीही भीती उरलेली नाही." आणि तो त्यातून खाली उतरला, आपली पत्नी व सारसे यांच्यासहित त्याने देवीच्या पदकमलांना सादर प्रणाम केला.

देवीचा सिंह पाहून हत्ती विथरले. ते घाबरून

ओरडू लागले. त्यांना पाहून सिंह गर्जना करू लागला. त्याच वेळेला जोराचा वारा सुटला. मनांतल्या मनांत सगळे राजे भयभीत झाले. भांबावून जाऊन ते जंगच्या जागी खिळल्यासारखे उभे राहिले व निरस्तेज दिसू लागले.


तेव्हां सुदर्शनने सेनापतीस सांगितले, "महादेवी आपल्या पाठीशी आहे. तुम्ही निःशंक मनाने शत्रूच्यावर हल्ला कर. आपल्या सेनेला तशी आशा द्या."

काशीराजाची सेना राजांच्यावर चालून गेली.

तेव्हां युधाजित त्या निमूठपणे उभ्या असलेल्या, सर्व राजांना म्हणाला, "एखाद्या खोला सिंहावर स्वार झालेली पाहून तुमची मति भ्रष्ट कशी झाली? एक अयोग्य व्यक्ती एका खोला आपल्याबरोबर घेऊन आला आहे. तुम्ही तर राजे आहात. राजे असून इतके भयायलात? ते देखील एका अवला खोला पाहून? व्हा पुढे! सुदर्शनला कांही क्षणांतच आपण भुत्पूतोकाची वाट दाखवू आणि राजकन्येला आपल्याकडे ओढून आणू." असं म्हणून युधाजितने आपला नातू शत्रुजित याला बरोबर घेतले व तो सुदर्शनशी लढायला पुढे सरसावला.

त्यावेळेला देवीने सगळ्या राजांना आपले वेगवेगळ्या आकारांत दर्शन दिले व ती एकटीच खर्वाशी लढत राहिली. लौकरच युधाजित व शत्रुजित बाण लागून खाली पडले व मरण पावले. सुबाहुच्या डोक्यांत आनंदाश्रू तरळत होते. त्याने पराशक्तीचे स्तुतीस्तोत्र म्हटले. नंतर त्याने देवीला म्हटले, "माते, तुझे दर्शन झाल्यामुळे मी धन्य झालो आहे. माते, तू माझ्या हृदयात सदैव राहावेस म्हणून शाश्वत रूपांत तू काशीमधेंच राहावेस. मला इतर कुणाच्या सहाय्याची आवश्यकता नाही. असं म्हणतात की जोपर्यंत भूमीचे अस्तित्व असेल, तोपर्यंत काशीनगरीही असेल. जोपर्यंत काशी आहे, तोपर्यंत तू इथेच राहा. काशीला व मला शत्रूच्या

चांदोबा



भितीपासून सुरक्षित ठेव. मी फक्त हाच वर तुझ्याजवळ मागतो आहे."

महादेवीने त्याची ही मागणी मान्य केली.

त्यानंतर सुदर्शनने महादेवीची आराधना केली. त्याने देवीला विचारले, "माते, आता माझे कर्तव्य कोणते आहे? मी आता कुठे जाऊ? मी स्वतः असमर्थ आहे, परंतु तुझी मदत असल्यामुळे मी कोणतेही कठीण लक्ष्य साध्य करू शकेन असा मला विश्वास आहे. आता यानंतर माझे कर्तव्य काय आहे हे मला समजावून सांगण्याची माझ्यावर कृपा कर."

यावर देवीने सांगितले, "आता यानंतर काय काय करायला हवे आहे? आपल्या पत्नीसह अयोध्येला जा, सिंहासनावर बसून न्यायाने राज्यशासन चालव. मी तुझे रक्षण करीत राहीन. प्रत्येक अष्टमी, नवमी, चतुर्दशीला माझी पूजा करीत राहा. मला शरत्काल अतिशय आवडतो. नवरात्री पूजा तू करीत जा. माघ, चैत्र, आश्विन, आषाढ महिन्यांत माझे उत्सव नियमितपणे करावेत." असं म्हणून ती अदृश्य झाली.

55

नव्हेंबर २००१



त्यानंतर एकएक राजा पुढे आला व ज्यात-हेने देवी, देवता इद्राला प्रणाम करतात, त्याप्रमाणे ते सुदर्शनला प्रणाम करू लागले आणि अंबादेवीची स्तुति करू लागले. सुदर्शनला आपला चक्रवर्ती राजा म्हणून त्या सर्वांनी स्वीकारले.

सुदर्शन अयोध्येला पोंचण्यापूर्वीच तिथेही वार्ता पोंचली होती. म्हणून मंगलवाचांसहित मंत्री त्याचे स्वागत करण्यास आले आणि सुदर्शन व त्याची पत्नी शशिकला यांना त्यांनी सन्मानाने नगरात नेले.

सुदर्शन आपल्या सावत्र मातेकड गेला. ती आपल्या पुत्राच्या मृत्यूबद्दल विलाप करीत होती. त्याने सावत्र मातेला सांगितले, “माते, आपल्या पुत्राला व पित्याला मी मारले नाही. महाराष्ट्राने त्यांचा संहार केला. त्यांनी जी पापे केली त्याबद्दल तू कां दुःखी होते आहेस?”


आपण मला आपला पुत्रच मानावा. मी नेहमी आपली सेवा करीत राहीन. मी जेव्हा लहान होतो, तेव्हा आपल्या पित्याने लोभापायी, पापी हेतूने मला निर्वासित केले. हे तर मी केवळ माझे दुर्भाग्य मानतो. जेव्हा माझी माता दुःखी अंतःकरणाने मला घेऊन आण्यातून जात होती, तेव्हा चोरांनी आमची

चीजवस्तू लुटली.

नंतर गंगेच्या कांठी असलेल्या ऋषींच्या आश्रमांत आम्हाला आश्रय मिळाला. त्यांच्या अनुग्रहाच्या बळावरच मी आज मोठा होऊ शकलो आहे. आता माझ्या मनांत कुणाविषयीही द्वेष नाही. कुणाबद्दलही शत्रूभावना नाही.”

त्याचे बोलणे ऐकून लीलावती लज्जित झाली, व त्याला म्हणाली, “मी नको नको म्हणत असताना देखील माझ्या पित्याने तुझ्याशी अन्याय केला. आणि ते एकटेच नव्हे तर माझा पुत्रही त्यामुळे मरण पावला. तुझी माता माझी धोरली भगिनी आहे, आणि तू माझ्या सख्ख्या पुत्राप्रमाणेच आहेस असे मी आता समजते आता मी कशाला चिंता करू? तू त्यांच्या मृत्यूला कारणीभूत झालेला नाहीस हे मला ठाऊक नाही का?”

सुदर्शनने नंतर आपल्या मंत्र्यांच्या मदतीने एक सुवर्णसिंहासन निर्माण केले. त्यावर जगदेवच्या मूर्तीची स्थापना केली. तो रोज त्या मूर्तीची पूजा करू लागला. राज्याभिषेक झाल्यानंतर त्याने दीर्घकाल मोठ्या सुखासमाधानाने राज्य कारभार चालवला.



## रिकामपण

राज संध्याकाळी राघव गांवातल्या मंदिरात जात असे आणि तिथे आलेल्या भक्तांसमोर पुराण सांगत असे. कुणाला कांही शंका असली तर तो नीट समजावून सांगत त्यांचे शंका निरसन करीत असे. भक्तांच्या प्रश्नांची उत्तरे देऊन त्यांना मार्गदर्शन करण्यात त्याला खूप आनंद होत असे. म्हणून तो त्या दिवशी घरी संध्याकाळच्या पुराणकथेची तयारी करण्यांत गर्क होता. संध्याकाळी जे कथानक श्रोत्यांना सांगायचे, त्याचा एकवार पुन्हा विचार तो करीत असे. त्यामुळे श्रोत्यांच्या शंका त्याला समाधानपूर्वक सोडवता येत.


राघवची पत्नी सीता कापसाच्या वाली करीत असे. त्या विकून जी थोडीफार रक्कम हातांत येई, ती एका पेटीत जमवून ती सुरक्षित ठेवीत असे.

त्यांना तीन मुलगे होते. थोरला मुलगा कौशिक होता आणि त्याच्या कामात फारच हुशार होता.

त्याची पत्नी कमला दिवसभर घरकामांत गुंतलेली असे. दुसरा मुलगा चांगल्यापैकी कारागीर होता. कुमारच्या पाठचा तिसरा मुलगा नरसिंह परामागच्या मोठ्याथोरल्या बागेचे माळीकाम करीत होता. त्या बागेत नुसतीस फळांची झाडे नव्हती, तर अनेक प्रकारच्या भाज्या व फुलांची झाडेही होती. त्याचे उत्पन्नही रोज चांगले येत असे. तो दिवसभर मेहनत करीत असे.

सारा गांव राघवचा संसार किती आदर्श आहे असं कौतुक करीत असे. बऱ्याच लोकांचे असे म्हणणे असते, की प्रत्येक घरांत जर अशी कामामधे व्यग्र असण्याची वृत्ती असली, तर घरांतल्या मंडळींमधे एकी असते व मनही शांत असते. एकमेकांविरुद्ध तक्रारी करण्याची फारशी वेळ येत नाही.

शेजारच्या गांवातल्या माधवचा परिवार याच्या अगदी विरुद्ध प्रकारचा होता. त्या घरांत रोज







साससुनेचे भांडण, भावाभावांच्यात कुरबुर होत होती. आणि हा रोजचाच प्रकार सर्वांना ठाऊक होता. एकदिवसदेखील माधव शांत मनाने घरांत बसू शकत नव्हता.

राघव हा माधवचा दूरचा नातलग होता. माधवने राघवच्या संसाराबद्दल खूपवेळा चांगले ऐकलेले होते. घरांत इतकी माणसे मिळूनमिसळून राहू शकतात आणि एखाद्या परिघारांत इतकी शांती व समाधान असू शकते यावर माधवचा विश्वास बसत नव्हता. यामागचे काय रहस्य असावे, हे जाणून घेण्यासाठी तो आपली पत्नी सुलक्षणा हिच्यासह राघवच्या पोचला. राघवच्या सर्व कुटुंबियांनी या दांपत्याचे मोठ्या प्रेमाने स्वागत केले. एक दिवस सर्वांनी मोठ्या आनंदात घालवला. दुसऱ्या दिवशी राघवने आपल्या प्रवचनाच्या तयारीला नेहमीसारखी सुरवात केली. त्यावर माधवने नाराजी दर्शवून म्हटले, “अरे, मी दोन दिवस तुझ्याबरोबर घालवावे म्हणून आलो आहे. दोन

दिवस आपण दोघे बरोबर गप्पाटप्पा करू, आणि सारा वेळ एकत्र घालवू तुझे हे पुराण-प्रवचन तर रोजचेच आहे. आता हे बंद कर आणि सांग की आज आपण काय करायचं?” त्यावर हंस्तच राघव उत्तरला, “सर्व प्राण्यांत सुस्त प्राणी म्हणजे मनुष्य! एकदा नियम सुटला आणि परिस्थितीत बदल झाला तर समजावे की तो वेळ व्यर्थ गेला. पुन्हा नियमित वागणे कठीण होऊन लागते. आपण वेळप्रसंग पाहून जरूर गप्पा मारू या. पण आता यावेळेला तशी काही जरूरी आहे असें मला वाटत नाही. चला, आपण दोघे मिळून पुराणाचा अभ्यास करू, त्यांतला अर्थ समजावून घेऊ. त्यामुळे मलाही उत्साह वाटेल आणि तुझा दृष्टीकोनही मला कळेल.”

“पण मग मला तर वाटेल की तुझ्याकडे येऊन मी तुझा वेळ वाया घालवला, तुझ्या अभ्यासांत मी व्यत्यय आणला. यापुढे मी तुझ्याकडे येणार नाही कधी.” जरा रुष्टावून माधव राघवला म्हणाला.

“माझ्या घरांत तुला असे वाटणार नाही. तू माझ्या कामांत व्यत्यय आणला आहेस असं तुला वाटणारच नाही. हे तुला स्वतःलाच यापुढे समजेल. चला, आता आपण दोघेही जरा पुराणाचा अभ्यास करायला बसू या.” राघवने शांतपणे त्याला उत्तर दिले.

दोघे मिळून पुराणाचा अभ्यास करायला बसले. माधवला प्रथमच लक्षांत आलं की पुराणांत इतका खोल व गंभीर अर्थ भरलेला आहे. त्याने नवे, तज्ज्ञतेचे प्रश्न राघवला विचारले. त्या सर्व प्रश्नांची उत्तरे राघवने समर्पक रितीने त्याला दिली.

माधवला आता सत्य आणि वास्तव ज्ञान समजण्यास वेळ लागला नाही. तो म्हणाला, “यापुढे मी जेव्हां तुझ्या घरी येईन तेव्हां पुराणांचा अभ्यास करायलाच येत जाईन. माझ्याकडे

जेव्हांजेव्हां तू येशील, तेव्हां तुझ्याबरोबर ग्रंथ जरूर आणत जा.” आत घरातच माधवची पत्नी सुलक्षणा, सीताला म्हणत होती, “या उतारवयांत आता या वाती कशाला वळत बसता आहात? उगीचच कां इतके कष्ट करीत बसायचं आपण? शांतपणे बसावं आणि उरलेले महत्तरपण आरामांत घालवावं.” सीताने उत्तर दिलं, “अहो, मी तरुण होते तेव्हां घरांतलं सारं कामकाज मी पाहत होते. आता तर आरामांत बसते आहे की! उगीचच नुस्तं निलंबीगी राहाण्यापेक्षां कांही उपयोगाचं काम हातांत असलं की बरं वाटतं.”

“तुम्ही बसल्याबसल्या वाती वळत राहता म्हणून तर तुमची सून तुमच्याशी बेफिकीरपणे वागते. नुसती बसूनच राहाते ती! तुम्हाला पाहलं की उठून उभीदेखील राहाण्याचं नांव नको! स्वयंपाक करताना, घरांतली आबरुसार करताना, तुमचा सहाय्य घेत नाही. तुमचं मत विचारण्याची जरूर आहे असं कांही तिला वाटत नाही. तुम्हाला ती परकी तर मानत नाही ना? तुम्ही या घरांतली मोठी मालकीण आहात आणि तुमचा मान

राखायला हवा हे ती बहुतेक विसरून जात असावी!” सुलक्षणाने हातबारे करून मोठ्या ठसक्यांत सांगितलं.

त्यावर सीता नुसतीच किंचित हंस्ली, आणि म्हणाली, “सुरवातीला मलाही तसेच बाटायचं. शेजारीपाजारी मी सुनेच्या तक्रारी करत असे. तिला टोंचून बोलत असे. पण त्याने माझ्या मनांतली शांतता नाहीशी झाली. मी नेहमी अस्वस्थ आणि दुःखी राहू लागले. माझ्या सुनेबद्दल माझ्या मनांत विरोधी भावना तीव्र होत गेल्या. त्यामुळे माझा रक्तदाब वाढला आणि मी बरचेवर आजारी पडू लागले. तेव्हां वैद्यांनी मला राहू दिला की मी नुस्तं बसून राहू नये. कांहीतरी कामांत स्वतःला गुंतवत पाहिजे. भरपूर विकामपण असलं की माणसाच्या मनांत निरर्थक शंकाशुंका येत राहातात. त्याच्या मनांत सैतान घर करून राहातो. आपणच कामांत गुंतलेलं असलं की दुसऱ्याच्या दुगुणांकडे लक्ष द्यायला वेळ मिळत नाही.”

घरांत नांदणाऱ्या सुखशांतीचं रहस्य सुलक्षणाला आता समजून चुकलं.

